



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 15-08-2023

சிலப்பதிகாரமும் நீர்மலா சீதாராமனும்

நாடாளுமன்ற மக்களவை தி.மு.க. குழு துணைத் தலைவர் கனிமொழி அவர்கள், நாடாளுமன்றத்தில் பேசும்போது சிலப்பதிகாரத்தைச் சுட்டிக் காட்டினார். “நாடாளுமன்றத்தில் சோழர்களின் செங்கோலை வைக்கிறீர்களே! உங்களுக்கு பாண்டியரின் செங்கோல் பற்றித் தெரியுமா? சாமான்யரின் குரலைச் செவிமடுக்காத காரணத்தால் அந்தச் செங்கோலுக்கு என்ன கதி ஏற்பட்டது என்பது தெரியுமா? தெரிந்து கொள்ள சிலப்பதிகாரத்தைப் படிங்கள்” என்று சொன்னார். உடனடியாக அன்றைய தினமே சிலப்பதிகாரத்தைப் படித்து விட்டார் நிதி அமைச்சர் நீர்மலா சீதாராமன். தவறுதலாக!

எதற்காக சிலப்பதிகாரத்தை கனிமொழி படிக்கச் சொன்னாரோ அதற்காகப் படித்திருக்க வேண்டும்.

‘அரசியல் பிழைத்தோர்க்கு அறம் கூற்று ஆவது உம்’ - என்பது சிலம்பின் உள்ளடக்கம். அரசியலில் தவறு செய்தவர்களை அந்த அறமே பகையாக மாறி எதிர்வினையாற்றும் என்பதுதான் இளங்கோவடிகள் வடித்த தமிழிய அறம் ஆகும். இதற்காகத்தான் சிலப்பதிகாரத்தைப் படிக்க வேண்டும் என்கிறோம்.

குடிமக்கள் தலையில் தாங்கமுடியாத வாரியைச் சுமத்தும் அரசு வாழ முடியாது. அத்தகைய அரசு குடிமக்களால் கவிழ்க்கப்படும் என்ற பொருளில், **‘கறைகெழு குடிகள் கைதலை வைப்..’** என்று எழுதியவர் இளங்கோ. ஜி.எஸ்.டி. வரி போட்ட இவர்களை அதனால்தான் சிலப்பதிகாரத்தைப் படிக்கச் சொல்கிறோம்.

கொடுங்கோன்மை இருக்கும் ஆட்சி எப்போது முடியும் என்று மக்கள் தினமும் சிந்தித்துக் கொண்டே இருப்பார்கள் என்ற பொருளில், **‘கொடுங்கோல் வேந்தன் குடிகள் போல’** என்று எழுதிய சிலம்பை அவர்கள் வாசிக்க வேண்டாமா?

குடிகளை பயமுறுத்தும் வகையில் ஆட்சி செய்யக் கூடாது என்கிறது சிலம்பு. அதை அவர்கள் வாசிக்க வேண்டாமா?

தனக்கு ஏற்பட்ட அநீதியைத் தட்டிக் கேட்காத இந்த ஊரில் தெய்வமும் உண்டா என்று கேட்டவன் கண்ணகி.

‘தேரா மன்னா?’ என்று கேட்டவன் கண்ணகி.

ஆனால் இதை எல்லாம் அறிந்து கொள்ளாமல், அற்றை பாண்டியன் போல் அவசரப்பட்டு ‘திராவிடர்’ என்ற சொல் சிலப்பதிகாரத்தில் இல்லையே என்று பதில் சொல்லி இருக்கிறார். எதைப் போய் எதில் தேடுகிறார்?

“சிலப்பதிகாரம் கூறுவது நாம் திராவிடர் அல்லர். நாம் தமிழர்.” என்று சிலம்புச் செல்வர் சொன்னதாக நிதி அமைச்சர் சொல்லி இருக்கிறார். திராவிட இயக்கத்துக்கு எதிர் நிலையில் செயல்பட்டவர் ம.பொ.சி. இராஜாஜியின் சீடர் இவர். ‘நான் போக முடியாத இடங்களுக்கு சக்கர வியுகத்தை உடைத்து அனுப்புவதற்காக இவரை வைத்திருக்கிறேன்’ என்று இராஜாஜியே சொன்னார். திராவிட இயக்கத்தை விமர்சிப்பதற்காக நேரடியாக வர முடியாதவர்கள் ம.பொ.சி.யை பயன்படுத்திக் கொண்டார்கள்.

இந்தி எதிர்ப்பு போராட்டங்கள் நடந்த காலத்தில் திராவிட இயக்க எதிர்ப்பு மாநாடுகளை நடத்தியவர் இவர். இந்தி எழுத்துக்களை தார் வைத்து திராவிட இயக்கம் அழித்தபோது, மண்ணெண்ணெய் வைத்து தாரை அழித்தவர் ம.பொ.சி.

அவரது தமிழ்ப் பற்று, எழுத்தாற்றல், இதழியல் தொண்டு ஆகியவற்றில் நாம் குறை காணவில்லை. ஆனால் அதை திராவிட இயக்க எதிர்ப்புக்கு பயன்படுத்தினார் அவர். அவரது இந்தி ஆதரவு என்பது சமஸ்கிருத ஆதரவு என்கிற நிலைக்குப் போனது. சமஸ்கிருதத்தை தனது கலாச்சார மொழி என்று பெருமை பொங்க அழைத்துக் கொண்ட விநோதமான தமிழ்த் தேசியத் தலைவர் அவர். எனவே ம.பொ.சி. அப்படித்தான் பேசுவார்.

திராவிட இயக்கத்தை எதிர்த்த ம.பொ.சி. அவர்கள்தான் 1967 தேர்தலில் தி.மு.க.வுடன் கூட்டணி அமைத்து உதயசூரியன் சின்னத்தில் போட்டி மிட்டார். தியாகராயர் நகர் தொகுதியில் வென்றார். 1971 தேர்தலில் உதயசூரியன் சின்னத்தில் மயிலாப்பூரில் நின்றாலும் வெற்றி வாய்ப்பை மீழ்ந்தார். முதல்வர் கலைஞர் அவர்கள்தான் அவரை சட்டமன்ற மேலவை துணைத் தலைவராக ஆக்கினார். பிற்காலத்தில் சென்னையில் அவருக்கு சிலை வைத்தவரும் தமிழினத் தலைவர் கலைஞர் அவர்கள்தான்!

திராவிட எதிர்ப்பாளரான ம.பொ.சி. புத்தகத்திலா திராவிடத்தை தேடுவது? மோடியின் உரையிலா ‘அதான்’யைத் தேடுவது?

தமிழ் வரலாறு எழுதிய ரா.இராகவையங்கார், **“வடமொழியாளர் த்ரமிளர் எனத் தமிழ் மொழியாளரையும், த்ரமிளம், த்ராவிடம் என அவர் தம் நாட்டினரையும் மொழியினரையும் குறித்தனர்”** என்கிறார்.

‘திராவிட மென்றியல் பாடை’ என்கிறது காஞ்சி புராணம்.

‘வல்லான் ஒருத்தன் வரவும் திராவிடத்திலே வந்ததா விவகரிப்பேன்’ என்கிறார் தாயுமானவர்.

நாலாயிர திவ்ய பிரபந்தத்துக்கு **‘திராவிட வேதம்’** என்று பெயர்.

சிவஞானயோகிகள் எழுதிய நூலுக்கே **‘திராவிட மாபாடியம்’** என்று தான் பெயர்.

‘தெக்கனமும் அதிற் சிறந்த திராவிடமும்’ என்கிறது தமிழ்த்தாய் வாழ்த்து.

பி.டி.சீனிவாச அய்யங்கார் எழுதிய ‘தமிழர் வரலாறு’ படிக்கவும். கே.ஏ.நீலகண்ட் சாஸ்திரி எழுதிய ‘தென்னிந்திய வரலாறு’ படிக்கவும். கி.மு.155 ஆம் ஆண்டு தமிழக வேந்தர் கூட்டணியை முறியடித்தான் கலிங்க நாட்டை ஆண்ட காரவேலன். அந்த மன்னன் யாரை முறியடித்ததாக கல்வெட்டு எழுதினான் என்றால், **‘திரமிள தேச சங்காதம்’** என்ற கூட்டணியை வீழ்த்தியதாக கல்வெட்டு எழுதி வைத்தான். தமிழக வேந்தர் கூட்டணிக்கு கலிங்க மன்னன் வைத்த பெயர். அசோகர் காலத்துக்குப் பிறகு நமக்குக் கிடைத்த மிகப்பழைய கல்வெட்டு இந்த ஹத்திரும்பிக் கல்வெட்டுதான்.

எனவே, ம.பொ.சி.யை தூசி தட்டி எடுத்து வர வேண்டாம். எங்கனிடம் பழங்கால பழுவல்கள் ஏராளமாக உண்டு. திரும்பத் திரும்பச் சொல்வது, **‘திராவிடம்’** என்பது ஒரு கருத்தியல் வடிவம். அது நீர்மலா சீதாராமன் களுக்கும் அவரை ஆட்டுவிக்கும் ஆரியத்துக்கும் எதிரான கருத்தியல் ஆகும். அதனை உரக்கவே உச்சரிப்போம். மாற்றிக் கொள்ள மாட்டோம்.

சென்னையில் விடிய விடிய கனமழை!

சென்னை, ஆக. 15 - சென்னையில் விடிய விடிய கனமழை கொட்டி தீர்த்தது. சென்னை, மேற்கு திசை காற்றின் வேகமாறுபாடு காரணமாக சென்னை மற்றும் புறநகர் பகுதிகளில் வானம் ஓரளவு மேகமூட்டத்துடன் காணப்படும். நகரின் ஒருசில பகுதிகளில் இடி மின்னலுடன் கூடிய லேசானது முதல் மிதமான மழை பெய்யக்கூடும் என்று சென்னை வானிலை ஆய்வு மையம் அறிவித்திருந்தது.

அதன்படி சென்னை மற்றும் புறநகர் பகுதிகளில் நேற்று முன்தினம் இரவு முதல் கனமழை பெய்தது. கிண்டி, ஸ்காட்டுத் தாங்கல், அசோத்தநகர், கோடம்பாக்கம், அம்பத்தூர், போளூர், ஆவடி, பூலிருத்தல்வலி பிற பகுதிகளிலும் பரவலாக மழை பெய்தது..



முதலமைச்சர் மு.க.ஸ்டாலின் அவர்கள் நேற்று (14.08.2023) தலைமைச் செயலகத்தில், இந்து சமய அறநிலையத்துறை சார்பில் 80 கோடியே 56 இலட்சம் ரூபாய் மதிப்பீடில் திருக்கோயில்களில் கட்டப்படவுள்ள திருமண மண்டபம், திருக்குளப் பணிகள், பக்தர்கள் தங்கும் விடுதி, வணிக வளாகம், தடுப்புச் சுவர்கள், முடிசாணிக்கை மண்டபம், பக்தர்கள் இளைப்பாறும் மண்டபம், உணவருந்தும் கூடம், அடுக்குமாடி குடியிருப்புகள், கல்லூரி ஆய்வகங்கள் போன்ற புதிய திட்டப் பணிகளுக்கு அடிக்கல் நாட்டினார். இந்நிகழ்ச்சியில், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, தலைமைச் செயலாளர் சிவதாஸ் மீனா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் க.மணிவாசன், இந்து சமய அறநிலையத்துறை சிறப்பு பணி அலுவலர் ஜெ.குமரகுருபரன், ஆணையர் க.வீ.முரளிதரன் மற்றும் அரசு உயர் அலுவலர்கள் கலந்து கொண்டனர்.

உயர்கல்வித்துறை சார்பில்

ரூ.87.77 கோடியில் கட்டப்பட கல்விசார் கட்டடங்கள்!

முதல்வர் மு.க.ஸ்டாலின் திறந்து வைத்தார்!

சென்னை, ஆக. 15 - உயர்கல்வித் துறை சார்பில் ரூ.87.77 கோடி செலவில் கட்டப்பட்டுள்ள கல்விசார் கட்டடங்களை தமிழ்நாடு முதலமைச்சர் மு.க.ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று (14.08.2023) தலைமைச் செயலகத்தில், உயர்கல்வித் துறை சார்பில், அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்பக் கல்லூரிகள் மற்றும் பல்கலைக்கழகங்கள் ஆகியவற்றில் 87 கோடியே 76 இலட்சத்து 93 ஆயிரம் ரூபாய் செலவில் கட்டப்பட்டுள்ள வகுப்பறைக் கட்டடங்கள், ஆய்வகங்கள், விடுதிகள், ஆராய்ச்சி மையம், கருத்தரங்குக்கூடம் மற்றும் செய்கலைஞர் ஆய்வகங்களை போன்ற பல்வேறு கட்டடங்களை திறந்து வைத்தார்.

தமிழ்நாட்டில் உயர்கல்வியை மேம்படுத்தும் நோக்கில், அதிக எண்ணிக்கையிலான உயர்கல்வி நிறுவனங்களை தொடங்குதல், அதன் வாயிலாக ஆராய்ச்சி, புதுமைப்படைப்புகள், தொழில்நுட்ப வளர்ச்சி ஆகியவற்றில் மாணவர்களின் திறன்களை வளர்த்து, வேலைவாய்ப்பினை உறுதி செய்தல், தகுதிவாய்ந்த திறன்மிகு இளைஞர்களை உருவாக்குதல், அரசுப் பள்ளிகளில் ஆராய்வகுப்பு முதல் பன்னிரெண்டாம் வகுப்பு வரை படித்த மாணவிகள் உயர் கல்வியை பயிலுவதற்கு புதுமைப் பெண் திட்டத்தின் கீழ் மாதம் ரூ.1000/-உதவித் தொகை வழங்குதல், முதல் தலைமுறை பட்டதாரிகளுக்கு சலுகைகள், கல்லூரிகள் மற்றும் பல்கலைக்கழகங்களின் உட்கட்டமைப்பு வசதிகளை மேம்படுத்துதல், காலிப் பணியிடங்களை நிரப்புதல் போன்ற பல்வேறு திட்டங்களை தமிழ்நாடு அரசு செயல்படுத்தி வருவதால் அகில இந்திய அளவில் உயர்கல்வி சேர்க்கையில் தமிழ்நாடு முதலிடம் வகித்து வருகிறது.

அந்த வகையில், வேலூர் தந்தை பெரியார் அரசு தொழில்நுட்பக் கல்லூரியில் 150 மாணவர்கள் தங்கும் வகையில் 8 கோடியே 43 இலட்சத்து 9 ஆயிரம் ரூபாய் செலவில் கட்டப்பட்டுள்ள மாணவர் விடுதி கட்டடம்; கோயம்புத்தூர் அரசு தொழில்நுட்பக் கல்லூரி வளாகத்தில் 8 கோடியே 50 இலட்சம் ரூபாய் செலவில் கட்டப்பட்டுள்ள வகுப்பறை கட்டடங்கள்; திருப்பூர் எஸ்.ஆர்.ஜி அரசு மகளிர் கலைக் கல்லூரியில் சி தி ல ம டை ந் து ள்ள முதன்மை கட்டடத்திற்கு மாற்றாக 10 கோடியே 94 இலட்சத்து 50 ஆயிரம் ரூபாய் செலவில் கட்டப்பட்டுள்ள புதிய கட்டடம்;

கோயம்புத்தூர் பாரதியார் பல்கலைக்கழகத்தில் தற்போதுள்ள நவீன அறிவியல் ஆய்வகக் கட்டடத்தின் மேல்பகுதியில் 3 கோடி

ரூபாய் செலவில் கட்டப்பட்டுள்ள கூடுதல் தளங்கள் மற்றும் 2 கோடியே 20 இலட்சம் ரூபாய் செலவில் கட்டப்பட்டுள்ள மகாகவி பாரதியார் ஆராய்ச்சி மையம்;

நாமக்கல் என்.கே.ஆர். அரசு மகளிர் கலைக் கல்லூரியில் 3 கோடியே 42 இலட்சம் ரூபாய் செலவில் கட்டப்பட்டுள்ள 18 கூடுதல் வகுப்பறை கட்டடங்கள்; புதுக்கோட்டை மாமன்மன்னர் கல்லூரியில் 3 கோடியே 4 லட்சம் ரூபாய் செலவில் கட்டப்பட்டுள்ள 16 கூடுதல் வகுப்பறை கட்டடங்கள்;

காரைக்குடி அழகப்ப செட்டியார் அரசு பொறியியல் மற்றும் தொழில்நுட்பக் கல்லூரியில் 159 மாணவர்கள் தங்கும் வகையில் 8 கோடியே 36 இலட்சத்து 34 ஆயிரம் ரூபாய் செலவில் கட்டப்பட்டுள்ள ஆண்கள் விடுதி கட்டடம்; மதுரை காமராஜர் பல்கலைக்கழகத்தில் 3 கோடியே 70 இலட்சம் ரூபாய் செலவில் கட்டப்பட்டுள்ள மனிதவள மேம்பாட்டு மையத்திற்கான கருத்தரங்குக் கூடம்;

திருநெல்வேலி மனோன்மனியம் சுந்தரனார் பல்கலைக்கழகத்தின் சார்பில் கீழ்நத்தம் கிராமம், சீவலப்பேரி சாலையில் 6 கோடியே 50 இலட்சம் ரூபாய் செலவில் கட்டப்பட்டுள்ள தொலைதூரக் கல்வி மற்றும் தொடர்நிலை கல்வி இயக்கத்திற்கான கல்வி வளாகக் கட்டடம்; திருநெல்வேலி அண்ணா பல்கலைக்க

ழக மண்டல வளாகத்தில் 2 கோடியே 70 இலட்சம் ரூபாய் செலவில் 60 மாணவர்கள் தங்கும் வகையில் இரண்டாவது தளத்தில் கட்டப்பட்டுள்ள ஆண்கள் விடுதி கட்டடம்;

திருச்சிராப்பள்ளி மாவட்டம் ஸ்ரீரங்கம், சேலம், திருநெல்வேலி அரசு பொறியியல் கல்லூரிகள் மற்றும் மதுரை அரசு பலவகை தொழில்நுட்பக் கல்லூரி ஆகிய கல்லூரிகளில் 23 கோடியே 97 இலட்சம் ரூபாய் செலவில் கட்டப்பட்டுள்ள செய்கலைஞர் ஆய்வுக்கூடங்கள்;

திருச்சிராப்பள்ளி, அண்ணா அறிவியல் மையக் கோளரங்கத்தில் 3 கோடி ரூபாய் செலவில் நவீனப்படுத்தப்பட்ட எண்ணிலக்க முழுக்கோள அமைப்பு கோளரங்கம்; என மொத்தம் 87 கோடியே 76 இலட்சத்து 93 ஆயிரம் ரூபாய் செலவில் கட்டப்பட்டுள்ள உயர்கல்வித் துறை கட்டடங்களை முதலமைச்சர் அவர்கள் திறந்து வைத்தார்.

இந்த நிகழ்ச்சியில், உயர்கல்வித் துறை அமைச்சர் க.பொன்முடி, தலைமைச் செயலாளர் சிவதாஸ் மீனா, உயர்கல்வித் துறை முதன்மைச் செயலாளர் ஆ.கார்த்திக், தொழில்நுட்ப கல்வி இயக்குநர் வினாய், கல்லூரி கல்வி இயக்குநர் (மு.கூ.பொ) முனைவர் கீதா மற்றும் அரசு உயர் அலுவலர்கள் கலந்து கொண்டனர்.



திருவள்ளூர் மத்திய மாவட்டம்
திருவேற்காடு நகர தி.மு.க. [மு] 5வது வார்டு சார்பில்

முத்தமிழறிஞர் டாக்டர் கலைஞர்

அவர்களின் நூற்றாண்டு விழாவை முன்னிட்டு**ஒருநாள் மாபெரும் 9 நபர்களுக்கான கால்பந்து போட்டி**

வரவேற்புரை

ப.பிரதானம்

5வது வார்டு கழக செயலாளர் & நகர் மன்ற உறுப்பினர்

முன்னிலை

5வது வார்டு நிர்வாகிகள்

பி.மோகன்தாஸ் ♦ பி.பெருமாள் ♦ கே.வெங்கடேசன்**டி.பாரிவள்ளல் ♦ பி.உமா பரசுராமன் ♦ எம்.ஷீலா**

போட்டியை துவக்கி வைத்து வெற்றிப்பெற்று அணிகளுக்கு

பரிசுகள் வழங்குவவர்

மதிப்புமிது ஆவடி சா.மு.நாசர் MLA.,

மு.பால்வளத்துறை அமைச்சர் ■ திருவள்ளூர் மத்திய மாவட்ட கழகச்செயலாளர்

மற்றும் மாநில, மாவட்ட, ஒன்றிய, நகர, பகுதி,பெரும் கழக செயலாளர்கள்-நிர்வாகிகள், வார்டு செயலாளர்கள் உள்ளடக்கி பிரதிநிதிகள், அணிகளின் அமைப்பாளர்கள், துணை அமைப்பாளர்கள், கழக மூத்த முன்னோடிகள் அனைவரும் வருக! வருக!! என

9/9/2023 மீதும்...**N.E.K.மூர்த்தி**

நகர கழக செயலாளர் - நகர மன்ற தலைவர் - திருவேற்காடு நகரம்

திருவேற்காடு நகர தி.மு.க - திருவள்ளூர் மத்திய மாவட்டம்